II shree raama rakShaa stotra II 


shree gaNeshaaya nama: 

asya shree raama rakShaa stotra mantrasya 
budhakaushika rushi: 
shree seetaaraamachandro devataa 
anushTup cChanda: 
seetaa shakti: 

shreemad hanumaana keelakam 

shree raamachandra preetyarthe raama rakshaa stotra jape viniyoga: 

atha dhyaanam 

dhyaayet aajaanubaahum dhruta shara dhanusham baddha padmaasanastham 
peetam vaaso vasaanam nava kamala dala spardhi netram prasannam | 
vaamaankaarooDha seetaa mukha kamala milallochanam neeradaabham | 
naanaalankaaradeeptam dadhatamurujaTaa manDanam raamachandram || 

iti dhyaanam 

charitam raghunaathasya shatakoTi pravistaram | 
ekaikam aksharam pumsaam mahaa paataka naashanam || 1 || 

dhyaatvaa neelotpala shyaamam raamam raajeeva lochanam | 
jaanakee lakshmaNopetam jaTaa mukuTa manDitam || 2 || 

saasitooNa dhanur baaNa paaNiM naktancharaantakam | 
svaleelayaa jagatraatum aavirbhootam ajam vibhum || 3 || 

raama rakshaam paThet praagna: paapaghneem sarva kaamadaam | 
shiromay raaghava: paatu bhaalam dasharathaatmaja: || 4 || 

kausalyeyo drushau paatu vishvaamitra priyashrutee | 
ghraaNam paatu makhatraataa mukham saumitrivatsala: || 5 || 

jivhaam vidyaanidhi: paatu kanTham bharata vandita: 
skandhau divyaayudha: paatu bhujau bhagnesha kaarmuka: || 6 || 

karau seetaapati: paatu hrudayam jaamadagnyajit | 
madhyam paatu kharadhvamsee naabhim jaambavadaashraya: || 7 || 

sugreevesha: kaTee paatu sakthinee hanumat prabhu: | 
ooroo raghoottama: paatu raksha:kulavinaashakrut || 8 || 

jaanunee setukrutpaatu janghe dashamukhaantaka: | 
paadau bibheeshaNa shreeda: paatu raamokhilam vapu: || 9 || 

etaam raama balopetaam rakshaam ya: sukrutee paThet | 
sa chiraayu: sukhee putree vijayee vinayee bhavet || 10 || 

paataala bhootala vyoma chaariNash cChadma chaariNa: | 
na drashTumapi shaktaaste rakshitam raama naamabhi: || 11 || 

raameti raamabhadreti raamachandreti vaa smaran | 
naro na lipyate paapai: bhuktim muktim cha vindati || 12 || 

jagajjaitraika mantreNa raama naamnaa-bhirakshitam | 
ya: kanThe dhaaraye tasya karasthaa: sarvasiddhaya: || 13 || 

vajra panjara naamedam yo raamakavacham smaret | 
avyaahataagna: sarvatra labhate jayamangalam || 14 || 

aadishTavaan yathaa svapne raamarakshaam imaam hara: | 
tathaa likhitavaan praata: prabhuddho budhakaushika: || 15 || 

aaraama: kalpa vrukshaaNaam viraama: sakalaapadaam | 
abhiraama strilokaanaam raama: shreemaan sa na: prabhu: || 16 || 

taruNau roopa sampannau sukumaarau mahaabalau | 
punDareeka vishaalaakshau cheera kruShNaajinaambarau || 17 || 

phala moolaashinau daantau taapasau brahmachaariNau | 
putrau dasharathasyaitau bhraatarau raama lakshmaNau || 18 || 

sharaNyau sarva sattvaanaam shreshThau sarva dhanushmataam | 
raksha: kulanihantaarau traayetaam no raghoottamau || 19 || 

aattasajja dhanushaavishu sprushaa vakshayaashuga nishanga sanginau | 
rakshaNaaya mama raama lakshmaNaavagrata: pathi sadaiva gachChataam 

II 20 || 


sannaddha: kavachee khaDgee chaapa baaNadharo yuvaa | 
gachChan manoratho asmaakam raama: paatu salakshmaNa: || 21 

raamo daasharathi: shooro lakshmaNaanucharo balee | 
kaakutstha: purusha: poorNa: kausalyeyo raghoottama: || 22 || 

vedaanta vedyo yagnesha: puraaNa purushottama: | 
jaanakee vallabha: shreemaana aprameya paraakrama: || 23 || 


Shree Raama Rakshaa Stotram vl 
www.bharatiweb.com 



ityetaani japannityam madbhakta: shraddhayaanvita: | 
ashvamedhaadhikam puNyam sampraapnoti na samshaya: || 24 || 

raamam durvaa dala shyaamam padmaaksham peeta vaasasam | 
stuvanti naamabhirdivyai: na te samsaariNo nara: || 25 || 

raamam lakshmaNa-poorvajam raghuvaram seetaapatim sundaram | 
kaakutstham karuNaarNavam guNanidhim viprapriyam dhaarmikam | 
raajendram satyasandham dasharatha tanayam shyaamalam shaantamoortim 
vande lokaabhiraamam raghukulatilakam raaghavam raavaNaarim || 26 || 

raamaaya raamabhadraaya raamachandraaya vedhase | 
raghunaathaaya naathaaya seetaayaa: pataye nama: || 27 || 

shree raama raama raghunandana raama raama | 
shree raama raama bharataagraja raama raama | 
shree raama raama raNakarkasha raama raama | 
shree raama raama sharaNam bhava raama raama || 28 || 

shree raamachandra charaNau manasaa smaraami | 
shree raamachandra charaNau vachasaa gruNaami | 
shree raamachandra charaNau shirasaa namaami | 
shree raamachandra charaNau sharaNam prapadye || 29 || 

maataa raamo matpitaa raamachandra: | 
svaamee raamo matsakhaa raamachandra: | 
sarvasvam me raamachandra dayaalu: | 
naanyam jaane naiva jaane na jaane || 30 || 

dakshiNe lakshmaNo yasya vaame tu janakaatmajaa | 
purato maarutiryasya tarn vande raghunandanam || 31 || 

lokaabhiraamam raNarangadheeram | 
raajeevanetram raghuvanshanaatham | 
kaaruNyaroopam karuNaakaram tarn | 
shree raamachandram sharaNam prapadye || 32 || 

manojavam maaruta tulyavegam | 
jitendriyam buddhimataam varishTham | 
vaataatmajam vaanarayootha mukhyam | 
shree raama dootam sharaNam prapadye || 33 || 

koojantam raama raameti madhuram madhuraaksharam | 
aaruhya kavitaa shaakhaam vande vaalmeeki kokilam || 34 || 

aapadaam apahartaaram daataaram sarva sampadaam | 
lokaabhiraamam shreeraamam bhooyo bhooyo namaamyaham || 35 

bharjanam bhava beejaanaam arjanam sukha sampadaam | 
tarjanam yamadootaanaam raama raameti garjanam || 36 || 

raamo raajamaNi: sadaa vijayate raamam ramesham bhaje | 
raameNaabhihataa nishaacharachamoo raamaaya tasmai nama: | 
raamaannaasti paraayaNam parataram raamasya daasosmyaham 
raame chittalaya: sadaa bhavatu me bho raama maamuddhara || 37 

raama raameti raameti rame raame manorame | 
sahasranaama tattulyam raamanaama varaanane || 38 || 

iti shree budhakaushika virachitam shree raama rakshaa stotram 

sampoorNam 

|| shree seetaa raamachandraarpaNam astu || 

